

यूपी में एक लाख करोड़ रुपये का निवेश करेगा बेल्जियम

पीपीपी परियोजनाओं में करेगा निवेश, विदेश से लौटे औद्योगिक विकास मंत्री ने दी जानकारी

अमर उजाला ब्यूरो

लखनऊ। बेल्जियम ने यूपी की पीपीपी परियोजनाओं में एक लाख करोड़ रुपये का निवेश करने का प्रस्ताव दिया है। इसके अलावा वहां के 50 निवेशकों ने 1800 करोड़ रुपये के निवेश की इच्छा जाहिर की। जर्मनी में 40 और स्वीडन में 80 निवेशकों से भी यूपी आने के लिए बातचीत हुई। यह जानकारी इन देशों की यात्रा से लौटे औद्योगिक विकास मंत्री नंद गोपाल नंदी ने दी।

उन्होंने कहा कि दुनिया में निवेश के लिए जितने एमओयू होते हैं, उनमें सिर्फ 20-25 फीसदी ही धरातल पर उतरते हैं, जबकि यूपी में यह आंकड़ा 70 प्रतिशत तक है। जो बड़ी उपलब्धि है। उन्होंने बताया कि जर्मनी में 3900 करोड़ के निवेश प्रस्ताव मिले हैं। ऑटोमोबाइल में मदरसन ग्रुप, मेडिकल डिवाइस में सैमसन ग्रुप, हेल्थ केयर में ओकुलस, माइन वेस्ट रिसाइक्लिंग में जाफ़ टेक्नोलॉजीज और एआई में इनोप्लेक्सस यहां निवेश के लिए उत्सुक हैं। बेल्जियम में यूरोपीय निवेश बैंक के प्रतिनिधियों से मुलाकात काफी फलदायी रही। यहां की कंपनियों बोसोन एनजी, एग्रीस्टो मासा, एमोटिक टेक्नोलॉजीज, वीडोएमए और आईएमईसी के प्रतिनिधियों ने यूपी में निवेश पर सहमति दी। इसी तरह से स्वीडन में 80 निवेशकों से मुलाकात के दौरान 15000 करोड़ रुपये के निवेश प्रस्ताव मिले। इनमें ग्रीन आयरन, सनसन

कहा- एमओयू को धरातल पर उतारने में यूपी काफी आगे

पाठक ने राज्यपाल को सौंपी रिपोर्ट



यूपी ग्लोबल इन्वेस्टर्स समिट को लेकर मैक्सिको, ब्राजील और अर्जेंटीना से लौटे उप मुख्यमंत्री ब्रजेश पाठक ने राज्यपाल आनंदीबेन पटेल से मिलकर उन्हें विस्तृत रिपोर्ट सौंपी। बताया कि इन देशों से यूपी में बड़े पैमाने पर निवेश आने की संभावना है।

इंटरनेशनल, मीट कॉर्फ, फेयर इन्वेस्टमेंट्स स्वीडन, थॉम्पसन आर्किटेक्चर और स्कैनिंग ग्रुप प्रमुख हैं। आईकईए कंपनी भी प्रदेश में रिटेल स्टोर और मॉल खोलने के लिए 4300 करोड़ रुपये और सरनेके कंपनी ने फिल्म सिटी परियोजना में 10,000 करोड़ के निवेश को पहले ही सहमति दे चुकी है।

75,000

करोड़ रुपये का निवेश दक्षिण कोरिया और जापान से आएगा

अमर उजाला ब्यूरो

लखनऊ। पर्यटन मंत्री जयवीर सिंह के नेतृत्व में जापान और दक्षिण कोरिया से लौटी टीम ने सीएम योगी आदित्यनाथ को निवेश संबंधी रिपोर्ट सौंपी। रिपोर्ट के अनुसार, दोनों देशों के प्रमुख औद्योगिक घरानों से 25.45 हजार करोड़ के एमओयू पर हस्ताक्षर हुए हैं। फरवरी में होने वाली उच्च ग्लोबल इन्वेस्टर्स समिट से पूर्व दोनों देशों से 50 हजार करोड़ के और निवेश आने की संभावना है। इस तरह कुल 75 हजार करोड़ के एमओयू जापान व दक्षिण कोरिया और यूपी सरकार के बीच होंगे।

जयवीर ने सीएम को बताया कि रेल, वायु, सड़क एवं एक्सप्रेसवे की बेहतर कनेक्टिविटी से देश-विदेश के निवेशक दिलचस्पी ले रहे हैं। दोनों देशों की प्रतिष्ठित कंपनियों और कोरिया की इंडो अमेरिकन फ्रेड्स फोरम ने सांस्कृतिक संबंधों पर विशेष रुचि दिखाई। शिक्षा क्षेत्र में निवेश के लिए कोरिया में प्रवासी भारतीयों से चर्चा हुई। डोंगफुक स्टील ग्रुप से इस्पात उद्योग में निवेश और प्रोत्साहन के बारे में भी सूचनाओं का आदान-प्रदान हुआ।

टैगहडय, श्री लिंक हान-क्यू, कोरियन टूर ऑपरेटर और सैमसंग इलेक्ट्रॉनिक्स के साथ निवेश की सहमति बनी। काऊपांग के मिनेट बेसिंगन ने ओडीओपी उत्पादों के साथ मिलकर उनके ई-रिटेलिंग प्लेटफॉर्म पर काम करने की इच्छा जताई। नोएडा में यमुना एक्सप्रेसवे पर कोरियन टाउनशिप और डाटा सेंटर के विकास के बारे में कोरिया की सैमसंग इलेक्ट्रॉनिक्स से चर्चा हुई। कोरियन टूर ऑपरेटर ने यूपी में कोरियाई पर्यटकों की संख्या बढ़ाने पर चर्चा की। इन देशों के उद्यमियों ने एक्सप्रेसवे, डाटा सेंटर, आईटी पार्क, फिल्म सिटी के क्षेत्र में निवेश की दिलचस्पी दिखाई। जापान

- पर्यटन मंत्री जयवीर सिंह ने विदेश से लौटकर मुख्यमंत्री को सौंपी रिपोर्ट
- निवेशकों ने एक्सप्रेसवे, डाटा सेंटर व फिल्म सिटी के क्षेत्र में दिखाई दिलचस्पी

कूड़ा प्रबंधन के लिए पांच हजार करोड़ का एमओयू

वन वर्ल्ड कॉरपोरेशन ने गौतमबुद्धनगर में 50 एकड़ में 5 हजार करोड़ की लागत से कूड़ा प्रबंधन के लिए एमओयू किया। मिल्स एंड कंपनी ग्लोबल लॉजिस्टिक्स ने अलीगढ़ में 5 हजार करोड़ की लागत से 200 एकड़ में लॉजिस्टिक्स पार्क विकसित करने के लिए प्रतिबद्धता दिखाई। सेको एडवेंचर्स लिमिटेड ने 850 करोड़ रुपये के लिए एमओयू पर हस्ताक्षर किया। युबु इलेक्ट्रिक फ़ैब्रि, इनेव्हेशन एनजी और आईओ कॉरपोरेशन ने भी प्रदेश में निवेश के लिए उत्सुकता दिखाई। केके जयपुर के ज्ञान प्रकाश मितल ने प्रदेश में 4 सितारा होटल के लिए 300 करोड़ रुपये के एमओयू पर हस्ताक्षर किया।

के एचएमआई ग्रुप और ओरा ग्रुप ने होटल परियोजनाओं के बारे में चर्चा की। एनटीटी ग्लोबल ने गौतमबुद्ध नगर में 2000 करोड़ की लागत से डाटा सेंटर स्थापित करने और जापान इंडिया इंडस्ट्री प्रमोशन एसोसिएशन ने गौतमबुद्धनगर में 2500 करोड़ के निवेश से कपड़ा मशीनरी निर्माण इकाई लगाने के लिए एमओयू किया। जापानी कंपनी निसैकेन गुणवत्ता मूल्यांकन केंद्र टोकियो में 10,000 करोड़ के निवेश के लिए एमओयू किया। प्रतिनिधिमंडल में प्राविधिक शिक्षा मंत्री आशीष पटेल, अपर मुख्य सचिव, एमएसएमई अमित मोहन प्रसाद व अन्य अधिकारी शामिल थे।

कृषि व एयरक्राफ्ट सेक्टर में निवेश करेगा फ्रांस

लखनऊ। किसानों की आय दोगुनी करने के योगी सरकार के लक्ष्य को हासिल करने में अब फ्रांस की कंपनियां भी सहयोग करेंगी। फ्रांस से निवेश की संभावनाएं तलाशने वहां गई टीम को कृषि और एयरक्राफ्ट मॉटेनेंस जैसे क्षेत्रों में निवेश के महत्वपूर्ण प्रस्ताव मिले हैं। डिप्टी सीएम केशव प्रसाद मौर्य व आईटी मंत्री योगेंद्र उपाध्याय के नेतृत्व में गए प्रतिनिधिमंडल को पेरिस में रोड शो और बिजनेस मीटिंग के दौरान ये प्रस्ताव मिले।

फ्रांस गए प्रतिनिधिमंडल ने इनोटेरा एजी के सीईओ पास्कल फोन से मुलाकात की, जिन्होंने प्रदेश सरकार के साथ 1000 करोड़ के निवेश प्रस्ताव पर हस्ताक्षर किए। इसके जरिए इनोटेरा प्लेटफॉर्म का सेटअप किया जाएगा। यह प्रदेश में किसानों की आय को दोगुना करने का लक्ष्य हासिल करने में सहायक हो सकता है। प्रतिनिधिमंडल ने यहां सैफरन ग्रुप के सीनियर वाइस प्रेसीडेंट इंटरनेशनल एंड पब्लिक अफेयर्स मार्टिन क्लॉट्टन से भी मुलाकात की और यूपी में निवेश योजनाओं पर चर्चा की। प्रतिनिधिमंडल ने उन्हें यूपीजीआईएस-2023 के लिए आमंत्रित किया है। इंटरनेशनल माइकल पैसकॉफ ने यूपी में एयरक्राफ्ट मॉटेनेंस रिपेयर और ओवरहॉल के क्षेत्र में निवेश की इच्छा जताई है। ब्यूरो

डिप्टी सीएम केशव मौर्य की अगुवाई वाले प्रतिनिधिमंडल ने फ्रांसीसी कंपनी से किया एमओयू



डिप्टी सीएम केशव मौर्य व आईटी मंत्री योगेंद्र उपाध्याय के नेतृत्व में फ्रांस गए प्रतिनिधिमंडल ने फ्रांसीसी कंपनी से निवेश को लेकर किया एमओयू।

निवेश सारथी पोर्टल पर मिले चार हजार से ज्यादा प्रस्ताव

प्रदेश में किसी भी सेक्टर में निवेश के इच्छुक निवेशक सारथी पोर्टल के माध्यम से भी प्रस्ताव दे रहे हैं। अब तक चार हजार से ज्यादा निवेश के प्रस्ताव पोर्टल के माध्यम से मिले हैं। निवेशक पोर्टल पर ऑनलाइन रजिस्ट्रेशन के जरिए प्रस्ताव भेज रहे हैं।

सिंगापुर में 11 हजार करोड़ रुपये से ज्यादा निवेश के हुए करार

जलशक्ति मंत्री स्वतंत्र देव सिंह के नेतृत्व में सिंगापुर गया प्रतिनिधिमंडल भी बड़े निवेश प्रस्ताव प्राप्त करने में कामयाब रहा। सिंगापुर में निवेशकों के साथ वन टू वन बिजनेस मीटिंग के जरिए 7700 करोड़ रुपये से अधिक के एमओयू पर हस्ताक्षर किए गए। सिंगापुर की कंपनियों ने पब्लिक एवं टैक्निकल सिस्टम जैसे तकनीकी क्षेत्रों में भी निवेश में रुचि दिखाई है। स्वतंत्रदेव ने सिंगापुर की मंत्री ग्रेस फूहाय येन से भी भेंट की। इससे पहले प्रतिनिधिमंडल ने 4 हजार करोड़ रुपये से अधिक के एमओयू पर हस्ताक्षर किए थे।